

“ శివ అవతరణ మరియు ఎకానమీల (పాదువుల) అవతారము ”

ఈ రోజు త్రిమూర్తి శివాబబా తన ప్రియాతి ప్రియమైన, మధురాతి మధురమైన సాలిగ్రామ పిల్లలతో మిలనము చేయుటకు (కలుసుకునేందుకు) వచ్చారు. ఈరోజు శివుడు మరియు సాలిగ్రామాలకు విశేషమైన రోజు. కనుక పిల్లలను కలుసుకొని తండ్రి సంతోషిస్తున్నారు. ఎందుకంటే పిల్లల జన్మదినాన్ని జరుపుటకు తండ్రి వచ్చారు. మేము తండ్రి జన్మదినాన్ని జరుపుటకు వచ్చామని పిల్లలంటున్నారు. తండ్రికి సంతోషంగా ఉంది, పిల్లలకు కూడా సంతోషంగా ఉంది. ఎందుకు? ఎందుకంటే ఈ జన్మదినము మొత్తం కల్పమంతటిలో అతీతమైనది మరియు ప్రియమైనది. మొత్తం కల్పములో ఇలాంటి జన్మదినము ఎవ్వరిది జరపబడదు. తండ్రి మరియు పిల్లల జయంతి ఒకే సమయంలో జత జతలో జరుపుకొనుట - ఇలా ఏ సమయంలోనూ ఎవ్వరిది జరగదు. అందువలన బావదాదా మొదట పిల్లలకు పదమా పదమ్ రెట్ల శుభాకాంక్షలు తెలుపుతున్నారు. పిల్లల నుండి అయితే అమృతవేళ నుండే వారి చాలా చాలా హృదయపూర్వక శుభాకాంక్షలు బావదాదా వద్దకు చేరుకున్నాయి. బావదాదా ఇంతమంది పిల్లలను, సాలిగ్రామాలను చూచి వాహ్ వాహ్ అపురూపమైన పిల్లలూ వాహ్! వాహ్ గారాల పిల్లలూ వాహ్ ! వాహ్ అలాకిక జన్మ, అలాకిక జన్మదినాన్ని జరుపుకునే పిల్లలూ వాహ్! అని మనసులో సంతోషంగా పాడుతున్నారు. బావదాదా ప్రతి పుత్రుని కొరకు వాహ్ వాహ్ అనే పాటను పాడుతున్నారు. ఎందుకంటే మొత్తం విశ్వంలోని ఇన్ని కోట్ల ఆత్మలలో ఇంత కొద్దిమంది పిల్లలైన మీరు ఇటువంటి పదమాపదమ్ భాగ్యశాలురుగా అయ్యారు. ఇక ముందు కూడా భాగ్యశాలురుగానే ఉంటారు. అర్ధకల్పము అమర భాగ్యవంతులుగా ఉంటారు. ఈ వరదానం ఒక్క జన్మకు మాత్రమే కాదు. అనేక జన్మలకిది వరదానంగా ఉంటుంది. ఇలా పిల్లలకు తమ స్వమానం ఎంతవరకు స్మృతిలో ఉంటోంది? ఈ అలాకిక జన్మదినం లేక అలాకిక జన్మ యొక్క తరగని వారసత్వాన్ని తండ్రి పిల్లలకు జన్మించడంతోనే ఇస్తారు. జన్మిస్తూనే ప్రతి పుత్రునికి శ్రేష్ఠ స్మృతి తిలకాన్ని తండ్రి ఇచ్చేశారు. తిలకం దిద్దబడి ఉంది కదా? బ్రాహ్మణ జీవితమంటే తిలకం కూడా అవినాశిగా ఉంటుంది. బ్రాహ్మణుల మస్తకంలోని తిలకము శ్రేష్ఠ భాగ్యానికి గుర్తు.

కావున మీరందరూ మరియు నలువైపులా ఉన్న పిల్లలు దూరంగా కూర్చుని ఉన్నా చాలా ఉత్సాహ-ఉల్లాసాలతో ఈ అతీతమైన, ప్రియమైన జన్మదినాన్ని(జయంతిని) జరుపుకుంటున్నారు. జరుపుకుంటున్నారు కదా? అందరూ సంతోషిస్తున్నారు ఎందుకంటే తండ్రి మా జన్మదినాన్ని జరుపుతున్నారు, మేము మా తండ్రి జయంతిని జరుపుతున్నామని మీకు తెలుసు. ఎంత సంతోషముంది! సంతోషాన్ని కొలవగలరా? కొలత ఉందా? ఈ ప్రపంచములో ఈ అలాకిక సంతోషాన్ని కొలిచే సాధనమేదీ ఇంకా కనుగొనలేదు. ఒకవేళ ఎవరైనా మీకు సాగరమంత సంతోషముందా? అని అడిగితే మీరేమంటారు? సంతోషం ముందు సాగరం చాలా చిన్నదని అంటారు. అచ్చా ఆకాశమంతా ఉందా? ఆకాశం కంటే ఉన్నతమైనది మీ ఇల్లు, మీ సూక్ష్మవతనము. అందువలన కొలవడానికి ఏ కొలత గానీ, తూకము గానీ (త్రాసు గానీ) కనుగొనలేదు, కనుక్కోలేరు. ఇంత సంతోషముంటే ఒక్క చేతితో చప్పట్లు కొట్టండి. (అందరూ

చప్పట్లు కొట్టారు). సంతోషముంది కదా! ఇందులో అయితే అందరూ చేతులెత్తుతారు. శుభాకాంక్షలు. ఇప్పుడు రెండవ ప్రశ్న (ప్రశ్న తెలిసి ఉంటుంది కనుక నవ్వుతున్నారు). బాప్ దాదా ప్రతి పుత్రుని సదా వికసించిన ఆత్మిక గులాబి పుష్పంగా చూడాలనుకుంటున్నారు. సగం వికసించిన గులాబీగా కాదు. సదా మరియూ పూర్తిగా వికసించి ఉండాలి. వికసించిన పుష్పము ఎంత ప్రియంగా అనిపిస్తుంది! చూడటానికే ఆనందంగా ఉంటుంది. కొంచెం వాడిపోయినా ఏం చేస్తారు? ప్రక్కన పెట్టేస్తారు. ఇక్కడ బాప్ దాదా ప్రక్కన పెట్టరు కానీ స్వయం వారే దూరమైపోతారు.

ఈ రోజు జరుపుకునే రోజు కదా. మురళి అయితే సదా వింటూనే ఉంటారు. ఈ రోజు బాగా మిక్కిలి సంతోషంగా మనసుతో నాట్యం చెయ్యండి, పాటలు పాడండి. మనసుతో నాట్యం చెయ్యండి, పాదాలతో కాదు. పాదాలతో నాట్యం ప్రారంభిస్తే యుద్ధం వలె గందరగోళమైపోతుంది. కానీ పిల్లలు నాట్యం కూడా చేస్తున్నారు, మధురాతి మధురమైన తండ్రి మహిమ మరియు తమ అలాకిక మహిమ గల పాటలు కూడా పాడడం బాప్ దాదా చూస్తున్నారు. బాబాకు మీ మనసు చేసే శబ్దాలు చేరుతూ ఉన్నాయి. అన్ని దేశాల నుండి శబ్దాలు వస్తున్నాయి. తండ్రి వాణి వింటున్నారు. తండ్రి కూడా వారి శబ్దాలు వింటున్నారు. తండ్రి అంటున్నారు - ఓ విశ్వంలోని చాలా చాలా స్నేహి పిల్లలూ! బాగా నాట్యం చెయ్యండి, బాగా పాడండి. ఇక వేరే పని ఏముంది? బ్రాహ్మణుల పని ఏమిటి? యోగం చెయ్యడం. అది కూడా ఏమిటి? అదేమైనా కష్టమా? యోగమంటేనే ఆత్మ-పరమాత్మల మిలనము. మిలనములో ఏమవుతుంది? సంతోషంతో నాట్యం చేస్తారు. తండ్రి మహిమతో కూడిన మధురాతి మధురమైన పాటలు మనసు స్వతహాగా (ఆటోమేటిక్ గా) పాడుతుంది. బ్రాహ్మణుల పనే ఇది - సదా పాడుతూ ఉండండి, నాట్యం చేస్తూ ఉండండి. ఇదేమైనా కష్టమా? నాట్యం చేయడం, పాడడం కష్టమా? కాదు కదా. ఎవరికి కష్టమనిపిస్తుందో వారు చేతులెత్తండి. ఇది పాటలు పాడే, నాట్యం చేసే సీజన్ కదా. కనుక మీరు కూడా ఏమి చేయాలి? నాట్యం చేయండి, పాటలు పాడండి. సహజమే కదా? సహజమైతే తలలూపండి. కష్టము కాదు కదా! అన్నీ తెలిసి ఉండి సహజం నుండి కష్టంలోకి వెళ్లిపోతున్నారు. కష్టమేమీ లేదు. చాలా సహజం. ఎందుకంటే మీరు అర్థకల్పం కష్టమైన జీవితాన్ని గడిపారని తండ్రికి తెలుసు. అందువలన ఇప్పుడు సులభంగా ఉంటుంది. ఎవరైనా కష్టమనేవారు ఉన్నారా? అప్పుడప్పుడు కష్టమనిపిస్తుందా? ఉదాహరణగానికీ ఎవరైనా నడుస్తూ నడుస్తూ దారి మళ్లిపోయి వేరే దారిలోకి వెళ్లిపోయారంటే కష్టమనిపిస్తుంది కదా! జ్ఞాన మార్గమూ కష్టము కాదు, బ్రాహ్మణ జీవితమూ కష్టము కాదు. బ్రాహ్మణులకు బదులు క్షత్రియులుగా అయిపోతారు. కనుక క్షత్రియుల పనే యుద్ధం చేయడం, పోరాడడం..... అదైతే కష్టంగానే ఉంటుంది కదా. యుద్ధం చేయడమైతే కష్టంగానే ఉంటుంది. ఆనందంగా గడపడం సహజంగా ఉంటుంది.

డబ్బల్ విదేశీయులు ఆనందంగా గడిపేవారు కదా! ఒక చేతితో చప్పట్లు కొట్టండి. ఆనందంగా ఉన్నారా? అక్కడకు వెళ్లి సంశయంలోకి రారు కదా? ఈ రోజు శివజయంతి మహాత్మ్యం రెండు విషయాలలో ఉంది. ఒకటి - ఈ రోజు వ్రతం ఆచరిస్తారు (పెట్టుకుంటారు). డబ్బల్ విదేశీయులకైతే ఆచరించే అవసరమే లేకుండా పోయింది. భారతదేశంలోనే ఆచరిస్తారు. కనుక ఈ రోజు మహాత్మ్యం ఏమంటే - వ్రతమాచరించడం, రెండవది జాగరణ చేయడం. కనుక మీరందరూ వ్రతము కూడా తీసుకున్నారు కదా? పక్కా వ్రతం

 తీసుకున్నారా? లేక అప్పుడప్పుడు కచ్చాగా(పచ్చగా), అప్పుడప్పుడు పక్కాగా ఉంటున్నారా? కచ్చాగా ఉండే వస్తువు బాగుంటుందా? పక్కమైనది అందరికీ ఇష్టమనిపిస్తుంది కదా! కావున ఏ వ్రతం తీసుకున్నారు? బాప్ దాదా అన్నిటికంటే ముందు ఏ వ్రతమునిచ్చారు? స్వతి తిలకం లభించగానే మొట్టమొదట ఏ వ్రతాన్ని తీసుకున్నారు? గుర్తుంది కదా? సంపూర్ణ పవిత్ర భవ! తండ్రి చెప్పారు(వ్రతమునిచ్చారు), పిల్లలు ధారణ చేశారు. పవిత్రమంటే కేవలం బ్రహ్మచర్య వ్రతమొక్కటే కాదు. బ్రహ్మ సమానంగా ప్రతి సంకల్పము, మాట, కర్మలలో పవిత్రంగా ఉండాలి. దీనినే బ్రహ్మచారి మరియు బ్రహ్మచారి అని అంటారు. ప్రతీ మాటలో పవిత్రతా ప్రకంపనాలు నిండి(ఇమిడి) ఉండాలి. ప్రతి సంకల్పములో పవిత్రతకు మహత్వముండాలి. ప్రతి కర్మలో కర్మ మరియు యోగము అనగా కర్మయోగిగా అనుభవమవ్వాలి(స్వయానికి, ఇతరులకు). వీలినే బ్రహ్మచారి అని అంటారు. బ్రహ్మబాబాను చూశారు కదా - ప్రతీ మాట ఒక మహావాక్యంగా ఉండేది, సాధారణ వాక్యము కాదు. ఎందుకంటే మీ జన్మయే సాధారణమైనది కాదు, అలాకికమైనది. అలాకికతకు అర్థమే పవిత్రత. కనుక ప్రతిరోజు రాత్రి స్వయానికి టీచర్ చెక్ చేసుకోండి - మీ ధారణ అనుసారము(పవిత్రత శాతమనుసారము) మీకు మీరే మార్కులిచ్చుకోండి. 100 శాతం తయారవ్వాలి. అలా అవ్వాలంటే ప్రతి రోజూ స్వయాన్ని చూసుకోండి, ఇతరులను చూడకండి. అయితే స్వయానికి బదులు ఇతరులను చూడడంలో లగ్నమైపోవడం బాప్ దాదా గమనించారు. అది సులభంగా ఉంది. కనుక ఈ రోజు నా సంకల్పాలు, మాటలు, కర్మలలో ఎంత శాతము పవిత్రత ఉంది అని స్వయాన్ని చూసుకోండి.

మీరు ఈ సంవత్సరం నలువైపులా ఏ సందేశమునిచ్చారు? ఎక్కడెక్కడ ఉపన్యసించారో అక్కడ పరివర్తన టాపిక్ పై చాలా మంచి-మంచి ఉపన్యాసాలిచ్చారు. కనుక ఈ సంవత్సరం నలువైపులా ఇతరులకు కూడా పరివర్తనవ్వాలనే లక్ష్యాన్ని చాలా బాగా ధూం-ధాంగా(ఆర్థాటంగా) ఇచ్చారు. అందుకు బాప్ దాదా సంతోషిస్తున్నారు. కనుక మీరు కూడా స్వయాన్ని చెక్ చేసుకోండి - ఈ రోజు నేను ఎంత శాతము పరివర్తనయ్యాను? పరివర్తన ఉన్నతమయ్యే కళలో ఉండాలి. అవనతి కళలో ఉండరాదు. బాప్ దాదా కూడా ప్రతీ పుత్రుని చార్లు చూస్తారు. పిల్లలందరి చార్లు చూస్తారా లేక విశేషమైన వారివే చూస్తారా అని మీరనుకుంటారు. బాప్ దాదా అప్పుడప్పుడు పిల్లలందరి చార్లు చూస్తారు. ప్రతిరోజు చూడరు. అప్పుడప్పుడు చూస్తారు. పిల్లలు లాస్టువారు కావచ్చు, ఫస్టువారు కావచ్చు, అందరూ నవ్వుతున్నారు. కనుక ఆ చార్లు ఏదో బాప్ దాదానే వినిపించమంటారా? ఈ రోజు జరుపుకునే రోజు(పండుగ రోజు) కదా. అందువలన ఈ రోజు వినిపించరు. కానీ భవిష్యత్తు కోసం సూచననిస్తున్నారు - ఈ రోజు మహత్వం వ్రతం తీసుకోవడం అనగా ధృఢ సంకల్పము చేయడం. సత్యమైన భక్తులు వ్రతాన్ని ఎప్పుడూ భంగం చెయ్యరు. కనుక పిల్లలు ముందుకెళ్లేందుకు బాప్ దాదా మరలా సూచననిస్తున్నారు - ఇప్పుడు కూడా మొదటి పునాది అయిన సంకల్ప శక్తిని అప్పుడుప్పుడు వ్యర్థానికి ఎక్కువగా, నెగటివ్ కు వ్యర్థము కంటే కొంచెం తక్కువగా ఉపయోగిస్తున్నారు. ఈ సంకల్ప శక్తిని స్వయం పట్ల లేక విశ్వం పట్ల ఎంత చెయ్యూలో అంతకు పెంచండి. ఎందుకంటే సంకల్పాల ఆధారంతోనే మాటలు, కర్మలు ఉంటాయి. కనుక సంకల్ప శక్తిని పరివర్తన చేయండి. వ్యర్థంగా, నశారాత్మకంగా పోయే సంకల్ప శక్తిని పరివర్తన చేసి విశ్వకళ్యాణము కొరకు కార్యములో ఉపయోగించండి. బాప్ దాదా సంకల్పాల ఖజానాను సర్వ శ్రేష్ఠ ఖజానాగా భావిస్తారు. అందువలన ఈ

ఖజానా విషయంలో “ పాదుపు అవతారంగా కండి ” ఈ రోజును అవతరణ రోజు అని అంటారు. కనుక బాప్ దాదాకు పిల్లలందరి పట్ల ఇదే శుభ ప్రదమైన ఆశ ఉంది - ఈ రోజు శివుని అవతరణతో పాటు మీరందరూ పాదుపు అవతారాలుగా కండి. సంకల్పాలను పాదుపు చేయడమంటే ఆ ఖజానాను వ్యర్థమవ్వకుండా రక్షించడం. కనుక ఇతర అన్ని ఖజానాలు స్వతహాగా రక్షింపబడ్డాయి. కనుక 99లో ఏమవుతుందో అని ఆలోచించేవారు. ఏమైనా జరిగిందా? ఫిబ్రవరి కూడా వచ్చేసింది. ఒకవేళ జరిగినా మీకేమి? మీకేమైనా నష్టమా? భయముందా? ఏమవుతుందో అని భయపడుతున్నారా? మీకు మంచి జరుగుతుంది. ప్రపంచానికి ఏమి జరిగినా మీరు నిర్భయంగా ఉండి హల్చితముఖతతో ఆటను చూడాలి. ఆటలో రక్తమును కూడా చూపిస్తారు, ప్రేమను కూడా చూపిస్తారు. యుద్ధం కూడా చూపిస్తారు, మంచి విషయాలు కూడా చూపిస్తారు. మరి ఆటలో భయమనిపిస్తుందా? ఏమవుతుంది? ఏమి జరిగింది? ఏమయ్యింది? ఇలా ఆలోచిస్తారా? కూర్చొని ఆనందంగా చూస్తారు. అలాగే ఇది కూడా అనంతమైన ఆట. ఒకవేళ ఏ కొంచెం జరిగినా గాభరా పడతారు - ఏమయింది? ఏమయింది?..... ఇలా జరగరాదు, ఎందుకు జరిగింది? ఇలాంటి స్థితి ఉన్నవారి పై ప్రభావం పడుతుంది. మంచిలో మంచి స్థితి, గడబడ(అందోళన) స్థితిలో స్వయం కూడా గడబడలోకి వచ్చేస్తారు. అలజడిలోకి వచ్చేస్తారు. అందువలన 1999లో కావచ్చు, లేక 2000 కావచ్చు మీకేమి? ఆట జరగనివ్వండి, మజాగా చూడండి. గాభరా పడకండి. అయ్యో! ఇలా అయిందేమిటి? అని సంకల్పములో కూడా రాకూడదు. అందరూ 99లో ఏమి జరుగుతుంది? ఏదైనా జరుగుతుందా? జరగదా? అని అడుగుతారు. బాప్ దాదా చెప్తున్నారు - మీరే ప్రకృతికి బాగా శుభ్రం చేయమని సేవనిచ్చారు. ప్రకృతికి పెద్ద పెద్ద చీపుర్లు ఇచ్చారు. మరి ఎందుకు గాభరాపడ్డారు? మీ ఆజ్ఞతోనే ప్రకృతి శుభ్రం చేస్తుంది. కనుక మీరెందుకు ఆందోళన చెందుతారు? ఆజ్ఞాపించింది మీరే కదా. కనుక అచలంగా, స్థిరంగా అయ్యి మనసు, బుద్ధిని పూర్తి శక్తిశాలిగా చేసుకొని అచంచలమైన, స్థిరమైన స్థితిలో స్థితిమైపోండి ప్రకృతి ఆడే ఆటను చూస్తూ పోండి. గాభరా పడకండి. మీరు అలాకికమైనవారు, సాధారణమైనవారు కాదు. సాధారణ ప్రజలు అలజడిలోకి వస్తారు, గాభరాపడ్డారు. అలాకికమైనవారు, మాస్టర్ సర్వశక్తివంతులైన ఆత్మలు ఆటను చూస్తూ తమ విశ్వ కళ్యాణ కార్యములో బిజీగా ఉంటారు. ఒకవేళ మనసు, బుద్ధిని ఖాళీగా ఉంచుకుంటే గాభరాపడ్డారు. మనసు, బుద్ధి ద్వారా లైట్ హౌస్ లైటును(ప్రకాశాన్ని) వ్యాపింపజేస్తారు. ఈ కార్యములో బిజీగా ఉంటే బిజీగా ఉన్న ఆత్మలకు భయముండదు. సాక్షి స్థితి ఉంటుంది. ఏ ఇతర అలజడి జరిగినా మీ బుద్ధిని సదా స్పష్టంగా(క్లియర్ గా) ఉంచుకోండి. ఎందుకు? ఏమిటి? అను ప్రశ్నలలో బుద్ధిని బిజీగా గాని, నింపుకొని గానీ ఉంచరాదు. ఖాళీగా ఉంచుకోండి. ఒక్క తండ్రి మరియు నేను..... అంతే. అప్పుడు సమయానుసారము ఉత్తరాలు, టెలిఫోను, టీ.వి లేక సాధనాలు ఏవైతే మీ కొరకు వెలువడ్డాయో వాటి ద్వారా కూడా సందేశం చేరని సమయంలో బాప్ దాదా ఆదేశాన్ని స్పష్టంగా గ్రహిస్తారు. ఈ సైన్సు సాధనాలను ఎప్పుడూ ఆధారంగా చేసుకోకండి. ఉపయోగించండి కానీ సాధనాల ఆధారముతో మీ జీవితాన్ని తయారు చేసుకోకండి. అప్పుడప్పుడు సైన్సు సాధనాలు ఉండినా వాటిని ఉపయోగించలేరు. కనుక శాంతి సాధనం ఎక్కడ ఉన్నా ఎటువంటి వరిస్థితులున్నా చాలా స్పష్టంగా, చాలా త్వరగా పని చేస్తుంది. కానీ బుద్ధి లైటును స్పష్టంగా ఉంచుకోవాలి. అర్థమయ్యిందా? త్వర త్వరగా బంగారు యుగము

రావాలని మీరే ఆవహ్నిస్తున్నారు కదా. కనుక బంగారు యుగంలో ఈ శుభ్రత అవసరము కదా. కనుక ప్రకృతి బాగా శుభ్రం చేస్తుంది.

ఈ రోజు సంకల్పం కాదు, కానీ దృఢ సంకల్పం ఏమి చేశారు? పాదుపు అవతారంగా అవ్వాలిందే. సంకల్పములో గాని, మాటలో గాని, సాధారణ కర్తలో గాని పాదుపు చెయ్యాలి. రెండవది - సదా బుద్ధిని స్పష్టంగా ఉంచుకోవాలి. దీనిని మరో విధంగా బాప్ దాదా సత్యమైన హృదయం పై సాహెబ్ రాజీ అవుతారని అంటారు. సత్యమైన మనసు, స్వచ్ఛమైన హృదయం ఉండాలి. వర్తమాన సమయంలో సత్యత మరియు స్వచ్ఛతల అవసరముంది. మనసులోనూ సత్యత, పరివారంలోనూ సత్యత, తండ్రితో కూడా సత్యంగా ఉండాలి. అర్థమయిందా? ఈ రోజు నేను చెప్పి ఉండరాదు కానీ చెప్పేశాను. బాప్ దాదాకు పిల్లలంటే ప్రేమ ఉంది కదా. అందువలన చిన్న బలహీనతను కూడా బాప్ దాదా చూడలేరు. బాప్ దాదా సదా ప్రతి పుత్రుని తన సమానంగా సంపూర్ణంగా చూడాలనుకుంటున్నారు.

నలువైపులా అలజడిగా ఉంది. ప్రకృతిలోని అన్ని తత్వాలు చాలా ఎక్కువగా అలజడి చేస్తున్నాయి. ఒకవైపు కూడా అలజడి నుండి ముక్తముగా లేదు. వ్యక్తుల అలజడి కూడా ఉంది, ప్రకృతి తత్వాల అలజడి కూడా ఉంది. ఇటువంటి సమయంలో ఈ సృష్టి నలువైపులా అలజడి ఉంటే మీరేం చేస్తారు? రక్షక సాధనం ఏమిటి? సెకండులో స్వయాన్ని విడదీసి, అశలీలగా లేక ఆత్మాభిమానిగా చేసుకుంటే అలజడిలో అచంచలంగా ఉండగలరు. ఇందుకు సమయమేమీ పట్టదు. ఏమవుతుంది? ఇప్పుడు ట్రయల్ చేయండి - ఒక సెకండులో మనసు, బుద్ధిని ఎక్కడ కావాలంటే అక్కడ స్థితం చేయగలరా? (డ్రీల్లు) దీనినే సాధన అని అంటారు. అచ్చా

దేశ-విదేశాలలోని నలువైపులా తండ్రి ప్రేమలగి లవలినమై ఉన్న ఆత్మలకు, సదా స్వయాన్ని బ్రహ్మచారి స్థితిలో స్థితము చేసుకునే స్నేహి, సహాయోగీ పిల్లలకు సదా ఏకనామీ (ఒక్క బాబా) మరియు ఎకానామీని (పాదుపును) కార్కులలో ఉపయోగించి ధైర్యవంతులైన పిల్లలకు, సదా అలజడిలో కూడా అచలంగా ఉండే నిర్భయ ఆత్మలకు, సదా ఆనందంగా ఉండేవారికి, తండ్రికి సమీపంగా ఉండే పిల్లలకు యాదవ్వార్ మరియు సేమస్తే.

వరదానము:- “యోగయుక్త స్థితిద్వారా సూక్ష్మమైన లేక కఠినమైన బంధనాలను

దాటుకునే బంధనముక్త భవ”

యోగయుక్తానికి గుర్తు - బంధనముక్తము. యోగయుక్తముగా అగుటలో అన్నిటికంటే పెద్ద అంతిమ బంధనము - స్వయాన్ని తెలివైనవారిగా భావించి శ్రీమతాన్ని తమ బుద్ధి యొక్క అద్భుతంగా భావించడం అనగా శ్రీమతములో తమ స్వంత బుద్ధిని మిక్స్ చేయడం(కలపడం). దీనిని బుద్ధి యొక్క అభిమానమని అంటారు. 2) ఎప్పుడైనా ఎవరైనా మీ బలహీనతలను గురించి సూచననిస్తే లేక ఏదైనా చెడు చేసినా ఆ సమయంలో ఒకవేళ ఏ కొంచెం వ్యర్థ సంకల్పాలు నడిచినా అది కూడా బంధనమున్నట్లే. ఎప్పుడైతే బంధనాలను దాటి ఓటమి-గెలుపు, నింద-స్తుతిలో సమాన స్థితిని తయారు చేసుకుంటారో అప్పుడు సంపూర్ణ బంధన ముక్తులని అంటారు.



స్లోగన్ :- “మొదట ఆలోచించడం తర్వాత చెయ్యడం - ఇదే జ్ఞానయుక్త ఆత్మల

గుణం ”



కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70 శాతం కావాలి -

1) నీలువైపులా అలజడి ఉన్నప్పుడు రక్త సాధనం ఏమిటి? ()

అ) మన్తనాభవ స్థితి ఆ) విదేహి, అశరీరి స్థితి ఇ) మధువన్ చేరుకొనటం

2) జ్ఞానీయుక్త ఆత్మల గుణం

3) మాస్టర్ సర్వశక్తివంతులైన ఆత్మలు అటును చూస్తూ తమ కార్యములలో బాజీగా ఉంటారు

4) బాప్ దాదా ఏ ఖజానాను సర్వశ్రేష్ఠ ఖజానాగా భావిస్తారు ()

అ) జ్ఞానము ఆ) శక్తులు ఇ) సంకల్పాలు

5) బ్రాహ్మణుల పని ఏమిటి? ()

అ) తండ్రి పరిచయమివ్వడం ఆ) పాడడం, నాట్యం చేయడం ఇ) సేవ చేయడం

6) జతపరుచుము -

ఎ) స్మృతి తిలకము - ఆ) సంపూర్ణ పవిత్రత ()

బి) పాదుపు - ఆ) తండ్రి మరియు నేను ()

సి) వ్రతము - ఇ) శ్రేష్ఠ భార్యము ()

డి) యోగయుక్తము - ఈ) సంకల్పము, మాట, కర్మ ()

ఇ) శాంతి సాధనం - ఉ) బంధనముక్తము ()

7) శివరాత్రి మహాత్మ్యం ఒకటి రెండవది

8) ఏ ఏ విషయాలలో సత్యత ఉండాలి?

సమా -

9) బాప్ దాదా ఇచ్చే సందేశాన్ని అందుకోవాలంటే లైను క్లియర్ గా ఉండాలి

10) బాప్ దాదా ప్రతి పుత్రుని సదా ఎలా చూడాలనుకుంటున్నారు?

సమా -